

ഇപ്രകാരം ബ്രഹ്മമാണ്ഡപുരാണത്തിന്റെ അവസാനത്തിൽ കാണുന്ന പാദങ്ങളെക്കൊണ്ട് എഴുത്തച്ഛന്റെ പേര് രാമൻ എന്നായിരുന്നുവെന്നാണ് പണ്ഡിതന്മാർ തെളിയിച്ചിരിക്കുന്നത്. ഏതായാലും ആ അനൗപമീതപുരുഷന്റെ സംശയാസ്പദമായ നാമധേയം ഇനിയും അജ്ഞാതമെന്നു വിചാരിക്കുവാനല്ലാതെ ഗത്യന്തരമില്ല.

എഴുത്തച്ഛന്റെ ജനനസ്ഥലം പൊന്നാനിത്താലൂക്കിൽ, തൃക്കണ്ടിയൂർ അംശത്തിൽ, തൃക്കണ്ടിയൂർ ശിവക്ഷേത്രത്തിന് അല്പം പടിഞ്ഞാറുമാറിയുള്ള തുഞ്ചൻ പറമ്പാണെന്നാണ് വിദഗ്ദ്ധരും. ആ സ്ഥലം പൊന്നാനിയാറ്റിന്റെ തീരത്തു്, തിരൂർതീവണ്ടിസ്റ്റേഷനിൽ നിന്ന് ഏകദേശം ഒരു നാഴിക തെക്കുപടിഞ്ഞാറു മാറി സ്ഥിതിചെയ്യുന്നു. ആധുനിക ദേശാഭിമാനികളുടെ പരിശ്രമഫലമായി ഇപ്പോൾ അവിടെ ഒരു ഗുരുമഠം സ്ഥാപിച്ചിട്ടുണ്ട്. ആ മഠത്തിന്റെ സ്ഥാനത്തു് ഒരു പഴയ പുരത്തറയുണ്ടായിരുന്നതായും പറയപ്പെട്ടുവരുന്നു. ഏകദേശം നാനൂറു വർഷങ്ങൾക്കു മുമ്പുള്ളതും, ആ മഹായോഗിയുടെ ദിവ്യതേജസ്സിനാൽ പരിപാവനമാക്കപ്പെട്ടിരുന്നതുമായ ഒരു ഭവനത്തിന്റെ അവശിഷ്ടമായിരുന്നു അതെന്നു വിശ്വസിച്ചുപോരുന്നു. പ്രസ്തുത ഗുഹത്തിന്റെ അവശിഷ്ടങ്ങൾ കൂടാതെ, പഴക്കമൂലം പ്രായേണ തൂണായ ഒരു കിണറും, ഒരു കുളവും ഇന്ന് അവിടെ കാണാനുണ്ട്. എഴുത്തച്ഛനെ പലപ്പോഴും പത്രമായയിലിരുത്തി ആശ്വസിപ്പിച്ചുവന്നതായ ഒരു വൃദ്ധകാരസ്താവു അവിടെ കാണാം. കുട്ടി

കളെ എഴുത്തിനിരുത്തുന്നതിനു തദ്ദേശവാസികൾ ആ തുഞ്ചൻപറമ്പിൽ നിന്നു മണ്ണു വാരിക്കൊണ്ടുപോവുകയും, നവരാത്രിയാഘോഷങ്ങൾ നടത്തിവരികയും ചെയ്യുന്നതു കേരളഭാഷാസാഹിത്യകലപതിയായ ആ ആചാര്യന്റെ ജന്മഭൂമിയുടെ ദിവ്യതയെ ഭ്രാന്തിപ്പിക്കുന്ന പാവനകഥകളാണ്.

ഇങ്ങനെ ജന്മദേശവിഷയത്തിൽ സർവ്വവിദിതനായ എഴുത്തച്ഛന്റെ മാതാപിതാക്കന്മാർ, ജനനം, വിദ്യാഭ്യാസം മുതലായവയെക്കുറിച്ച് സചികാർത്ഥമായ ജ്ഞാനം നമുക്കു സിദ്ധിച്ചിട്ടില്ല. ഗുരുഭൂതരുടെ ജനനത്തെപ്പറ്റി പരക്കെ വിശ്വസിക്കപ്പെട്ടുവരുന്നതും, ഭാഷാചരിത്രകാരനാൽ നിർദ്ദിഷ്ടവുമായ ഐതിഹ്യമനുസരിച്ച് അദ്ദേഹത്തിന്റെ പിതാവ്, ഒരു നമ്പൂതിരിയായിരുന്നുവെന്നു പലരും ധരിക്കുവാനിടയായിട്ടുണ്ട്. എന്നാൽ ഏതദവിഷയത്തിലും അഭിപ്രായഭേദമുള്ള പണ്ഡിതന്മാർ ഇല്ലെന്നില്ല. ഈ ഐതിഹ്യം പിള്ളാലസ്വഷ്ടിയാണെന്നും, എഴുത്തച്ഛന്റെ യശസ്സമ്പത്തിയെ വ്യാഖ്യാനിക്കുവാൻ നിർമ്മിച്ചതാണെന്നുമാണ് സാഹിത്യപഞ്ചാനനനും നിരൂപാഗ്രേസരനുമായ ശ്രീ. പി. കെ. നാരായണപിള്ള അവർകളുടെ അഭിപ്രായം. അനുപപത്തികൾകൊണ്ട് ഭൂഷ്മായ ഈ ഐതിഹ്യം യുക്തിയുക്തമായിരിക്കുന്നില്ലെന്ന് അദ്ദേഹം സമർത്ഥിച്ചിരിക്കുന്നു.

എഴുത്തച്ഛന്റെ ജീവിതകാലം ക്ലേശപ്പെടുത്തുന്നതും ഇതുപോലെതന്നെ ഭൂഷ്മമായിരിക്കുന്നു. ശ്രീ. പി. ഗോവിന്ദപ്പിള്ള, ശ്രീ. ആർ. നാരായണപ്പണിക്കർ

മുതലായ ചരിത്രകാരന്മാരും ഏതദപിഷയത്തിൽ അതീ വശ്രമം ചെയ്തിട്ടുണ്ട്. അവരുടെ പരിശ്രമത്തിനു സർവ്വ ധാരമായി നില്ക്കുന്നത് അദ്ദേഹത്തിന്റെ കൃതികൾ മാത്ര മാണു്. അനന്തമായ മഹാസമുദ്രത്തിലെ ഇളകിമറിഞ്ഞു വരുന്ന ഏതെങ്കിലും ഒന്നോ രണ്ടോ വീചികളെ നോ ക്കിക്കൊണ്ടു് ആ മഹാദധിയുടെ അതിരൂ നിർണ്ണയി ക്കുവാൻ ശ്രമിക്കുന്നതും, അദ്ദേഹത്തിന്റെ കവനപരമ്പരയിലെ ഒന്നോ രണ്ടോ നിദ്ദിഷ്ടപാദങ്ങളെ സ്വകുപോലകല്പിതങ്ങളായ ബഹുയുക്തികൾ പ്രയോഗിച്ചു വ്യാഖ്യാനിച്ചു് എഴുത്തച്ഛന്റെ ജീവിതകാലം നിർണ്ണയിക്കുന്നതും ഒന്നുപോലെ സാഹസമായിരിക്കും. പ്രസ്തുത വിഷയത്തിൽ ശ്രീ. പി. കെ. യു.ള്ള അഭിപ്രായമാണു് യുക്തിയുക്തവും സ്വീകാർത്ഥമായി വിചാരിക്കേണ്ടതു്. ഹരിനാമകീർത്തനത്തിലെ 'ശ്രീനീലകണ്ഠന' എന്ന ഭാഗത്തു നിന്നും എഴുത്തച്ഛനു നീലകണ്ഠൻ എന്നു പേരോടുകൂടിയ ഒരു തുരുവുണ്ടായിരുന്നുവെന്നും, ആ നീലകണ്ഠൻ സ്ഥചകാലാനയോജ്യതയാ 'തന്ത്രസംഗ്രഹം' എന്ന സംസ്കൃതകൃതിയുടെ കർത്താവായ 'നീലകണ്ഠസോമയാജി'യായിരിക്കണമെന്നും, അതുകൊണ്ടു് എഴുത്തച്ഛൻ ആ സോമയാജിയുടെ അടുത്തകാലത്താണു് ജീവിച്ചിരുന്നതെന്നും അദ്ദേഹം പ്രവചിക്കുന്നു. തന്ത്രസംഗ്രഹത്തിലുള്ള

“ഹേ വിഷ്ണോ നിഹിതം കൃൽസ്സം
ജഗന്മയേവ കാരണേ.”

എന്ന ആരംഭശ്ലോകത്തിലെ ആദ്യപാദം, ആ ഗ്രന്ഥം എഴുതിത്തുടങ്ങിയ ദിവസത്തിന്റേയും,

ലക്ഷ്മീശനിഹിതശ്യാനൈ-
രിഷ്ടം സർവ്വഹിതഭൂതെ.”

എന്ന അവസാനപദ്യത്തിലെ ആദ്യപാദം, ഗ്രന്ഥം അവസാനിപ്പിച്ച ദിവസത്തിന്റേയും കലിദിന സംഖ്യകളാണെന്നു കാണുന്നതിനാൽ ആ ഗ്രന്ഥം നിർമ്മിച്ചതു കൊല്ലവർഷം 667-ാമാണ്ടിലാണെന്നും, എഴുത്തച്ഛന്റെ ജീവിതകാലം, ആരും ഏഴാം ശതാബ്ദത്തിനിടയ്ക്കാണെന്നും മഹാനായ പി. കെ. അഭിപ്രായപ്പെട്ടിരിക്കുന്നു. 775-നും 875-നും മദ്ധ്യേയുള്ള കാലഘട്ടമാണ് എഴുത്തച്ഛന്റെ ജീവിതകാലമെന്നു ഡാക്ടർ ഗുണ്ടർട്ടും, 700-മുതൽ 800-വരെയുള്ള കാലത്തിനിടയ്ക്കാണ് അദ്ദേഹം ജീവിച്ചിരുന്നതെന്നു മറു ചിലരും രേഖപ്പെടുത്തിയിട്ടുണ്ട്.

എഴുത്തച്ഛന്റെ കൃതികൾ:— മഹാഭാരതവും, അശ്വതഥനാമമായണവും, ഹരിനാമകീർത്തനവും അദ്ദേഹത്തിന്റെ കൃതികളാണെന്ന് എല്ലാവരും സമ്മതിക്കുന്നു. ഇവയിൽ എഴുത്തച്ഛന്റെ കൃതികളെന്നു സുപ്രശസ്തിയുള്ളവ, രാമായണം, മഹാഭാരതം എന്ന രണ്ടു കിളിപ്പാട്ടുകളാണെന്നും, അവ രണ്ടും ഭാഷാസാഹിത്യനഭോമണ്ഡലത്തിൽ സൂര്യചന്ദ്രന്മാരെപ്പോലെ വിലസുന്നുവെന്നും ശ്രീമാൻ പി. കെ. നാരായണപിള്ള അവർകൾ അദ്ദേഹത്തിന്റെ “തുഞ്ചത്തെഴുത്തച്ഛൻ” എന്ന നിരൂപണഗ്രന്ഥത്തിൽ പ്രസ്താവിച്ചിരിക്കുന്നു. മഹാഭാഗവതം, ദേവീമാഹാത്മ്യം, ഉത്തരരാമായണം, ശിവപുരാണം മുതലായ കിളിപ്പാട്ടുകളും, ചിന്താരത്നം, കൈവല്യ

നവനീതം, ഇരുപത്തിനാലുവൃത്തം മുതലായ മറ്റു കൃതികളും എഴുത്തച്ഛനെഴുതിയതാണെന്നാണ് സാമാന്യജനങ്ങളുടെ വിശ്വാസം. എന്നാൽ രാമായണാദിഗ്രന്ഥങ്ങളിലെ ചില ഭാഗങ്ങളെ അവലംബിച്ച് ഇവ എഴുത്തച്ഛന്റെ കൃതികളല്ലെന്നു സമർത്ഥിക്കുവാൻ പലരും ശ്രമിച്ചിരുന്നു. ഈ കൃതികളിലെ മറ്റു ഭാഗങ്ങൾ ഉദ്ധരിച്ചുകൊണ്ട് അവയും, എഴുത്തച്ഛന്റെ കൃതികളെന്നു വിശ്വാസിക്കേണ്ടിയ രാമായണം, ഭാരതം എന്നീ ഗ്രന്ഥങ്ങളിലെ ചില ഭാഗങ്ങളും തമ്മിലുള്ള സാദൃശ്യത്തെ അടിസ്ഥാനമാക്കി ഭാഗവതാദികൃതികളും അദ്ദേഹത്തിന്റെ അമാനുഷമേധാശക്തിയുടെ വ്യാപാരങ്ങളാണെന്നു മറ്റു ചിലർ അഭിപ്രായപ്പെടുന്നു. അതിനാൽ മേല്പറഞ്ഞ കൃതികളും എഴുത്തച്ഛന്റെ വകയാണെന്നുതന്നെ വിചാരിക്കാവുന്നതാണ്. അദ്ദേഹത്തിന്റെ സൽകീർത്തിയെ ആചന്ദ്രതാരം നിലനിറുത്തുന്നതിനുള്ള പ്രാവേം രാമായണത്തിനും ഭാരതത്തിനുമുണ്ട്. അവയുടെ മൂലഗ്രന്ഥങ്ങൾ സംസ്കൃതത്തിലുള്ള അദ്ധ്യാത്മരാമായണവും മഹാഭാരതവുമാകുന്നു. ഏതൽകൃതികൾ മൂലത്തിന്റെ ശരിതജ്ജിമയല്ലെന്നാണ് ചിലരുടെ മതം. ചില ഭാഗങ്ങൾ മൂലത്തെ അനുവർത്തിച്ചുള്ള വിവർത്തനമാണെന്നു സ്പഷ്ടമായിരിക്കുന്നു. മൂലത്തിലില്ലാത്ത പല ഭാഗങ്ങളും ചേർത്ത് പലയിടങ്ങളിലും രസസമ്പൂർണ്ണ വരുത്തിയിട്ടുണ്ട്. ഇങ്ങനെ ആലോചിച്ചാൽ മൂലകഥയെ ഉപജീവിച്ച് സ്വവാസനാനുസൃതങ്ങളായ പല പരിഷ്കാരങ്ങളും ചേർത്തുമിരിക്കി പണ്ഡിതപാമരഭേദമന്യേ സകലരേയും സമാകർഷിക്കത്തക്കവിധത്തിൽ വാർത്തുണ്ടാക്കിയ രണ്ടു കവനരത്നങ്ങളാണ് ഇവയെന്നു മനസ്സിലാക്കാം.

ഏതെങ്കിലും ഒരു കലാരൂപത്തിൽ എഴുത്തച്ഛന്റെ കാലത്തു സാഹിത്യത്തിൽ സ്ഥായിയായ പ്രതിഷ്ഠ സിദ്ധിച്ചുകഴിഞ്ഞിരുന്ന കണ്ണശ്ശരാമായണത്തെയും അദ്ദേഹം ചില ഭിത്തി അനുകരിച്ചിട്ടുണ്ട്. ഇങ്ങനെ പ്രായേണ കണ്ണശ്ശനേയും ചിലപ്പോൾ മൂലകവിയേയും അനുഗമിക്കുന്നുണ്ടെങ്കിലും, മൂലത്തിലും കണ്ണശ്ശരാമായണത്തിലും കാണാത്ത പല നൂതനാശയങ്ങളും സ്വമനോധർമ്മമനുസരിച്ചു വിസ്തരിച്ചും, ചിലപ്പോൾ സംക്ഷേപിച്ചുമുള്ള കവനഗതിയിൽ അദ്ദേഹം സർവ്വമാ സ്വതന്ത്രനായിരുന്നു. ലോകസ്വഭാവം സൂക്ഷ്മമായി കണ്ടുനന്നുവരുത്തി തത്ത്വപരമായ ചെറുപ്പം എഴുത്തച്ഛനേപ്പോലെ കണ്ണശ്ശനോ മൂലകത്താവിനോ സാധിച്ചിരിക്കുകയില്ല. എഴുത്തച്ഛന്റെ കൃതികൾക്കുള്ള അവിച്ഛിന്നസമാരസം പ്രശംസനീയമായിരിക്കുന്നു.

അദ്ദേഹത്തിന്റെ സഭാചാരതത്ത്വപരമായ വൈദഗ്ദ്ധ്യം നോക്കുക:—

“അഗ്രജൻ തന്നെപ്പരിചരിച്ചെപ്പൊഴു—
 മഗ്രേ നടന്നുകൊള്ളേണം പിരിയാതെ
 രാമനെ നിത്യം ഭഗവാനെന്നുള്ളി—
 ലാമോദമോടു നിരൂപിച്ചുകൊള്ളേണം
 എന്നൊജനകാത്മജയെന്നറച്ചുകൊൾ
 പിന്നെയയ്യോലുയെന്നോർത്തിടവിധിയെ.”

അനന്യഭക്തിയായ സംഗ്രഹണസാമർത്ഥ്യം ഈ കൃതികളിൽ പലയിടത്തും തെളിഞ്ഞു കാണുന്നു. വേദാന്തപ്രതിപദനത്തിലും അദ്ദേഹത്തിന് അനിയമ

4. കഞ്ചൻനമ്പ്യാർ.

ഭാഷാസാഹിത്യനഭോമണ്ഡലത്തിൽ സ്ഫുടമായി പ്രശോഭിക്കുന്ന ഒരു സുന്ദരതാരമാണ് കഞ്ചൻനമ്പ്യാർ. സുവ്യക്തമായി സംസാരിക്കുവാൻപോലും ശക്തരാകാത്ത ചെറുബാലന്മാർ മുതൽ, ഐഹിക ചിന്തയിൽനിന്നു മിക്കവാറും വിമുക്തരായ പട്ടവൃദ്ധന്മാർവരെയുള്ള സകല കേരളീയർക്കും സുപരിചിതനായ ഒരു മഹാകവിയാണ് ആ അഭിവന്ദ്യദേഹം. അദ്ദേഹത്തിന്റെ നാമശ്രവണമാത്രയിൽത്തന്നെ കേരളീയർ അത്യാഘോഭചിത്തവൃത്തികളായിത്തീരുന്നു. അദ്ദേഹത്തിന്റെ കവിതാപീയൂഷനിർദ്ധരിയുടെ സ്വർണഭാഗ്യം ലഭിക്കുന്ന ഏതൊരുവനും—അവനെത്ര ശിലാതുല്യവൃദയനാകട്ടെ, പാരത്രികാന്തരീക്ഷത്തിൽ പ്രത്യുഷ്ടവൃദയനായ യതിവർ്യാനാകട്ടെ, തീവ്രമായ നിരാശാനലനാൽ ദശലവൃദയനായ ഒരു ഐഹികസുഖകാർഷ്ഠിയാകട്ടെ, ആരായാലും ശരി—അതിൽ ആരാടിക്കളിക്കാതെ പിന്തിരിയുകയില്ല. ശ്രവണേന്ദ്രിയസുഖസത്യാദകങ്ങളും, മാനസോല്പാസസമുദ്ഭൂതങ്ങളുമായ തുള്ളൽപ്പാട്ടുകളാണ് ആ മഹാകവിയുടെ പ്രധാന കൃതികളായി പരിഗണന ചെയ്യപ്പെട്ടിരിക്കുന്നത്. അവതന്നെ ഇപ്പോൾ എണ്ണത്തിൽ അമ്പതിലധികമുണ്ട്. വേറേയും പല കൃതികൾ ആ വിഭാഗക്കേസരിയുടെ സരസകോമള വചോവിലാസത്തിന്റെ സ്താരകസ്തംഭങ്ങളായി ഇന്നും

കേരളക്കരയിൽ നിലകൊള്ളുന്നു. കേരളഭാഷാമധുരിമയെ സ്വമാതൃസ്തുതയ്ക്കോടുകൂടി പാനംചെയ്യുവാൻ ഭാഗ്യംലഭിക്കുന്ന ഒരു കണ്ഠപോലും അവശേഷിക്കുന്ന കാലംവരെ, പണ്ഡിതശിരോമണിയും ഫലിതാഗ്രസരനുമായ കഞ്ചൻനമ്പ്യാരുടെ പ്രശസ്തിയും നിലനില്ക്കുന്നതാണ്. അത്ര സുപ്രസിദ്ധനായ ആ കവിവർണ്ണന്റെ ജീവിതചരിത്രം ഊഹമാത്രമായിട്ടിരിക്കുന്നുവെന്നുള്ളത് കേരളീയരായ നമുക്കേവർക്കും അനഭിമാനജന്യമത്രേ. പ്രാചീനഭാഷാകവിവീരന്മാരായ എഴുത്തച്ഛൻ, ചെറുശ്ശേരി മുതലായവരേപ്പറ്റി പരിചിന്തനം ചെയ്യുമ്പോഴും ഈ വിഷയത്തിൽ നമുക്കു നിരാശയ്ക്കു അവകാശമുള്ള; എങ്കിലും അവരെ അപേക്ഷിച്ച്, അല്പംകൂടി പ്രസ്ഫുടങ്ങളായ ചരിത്രഭാഗങ്ങളാണ് നമ്പ്യാരെ ആവരണം ചെയ്തിരിക്കുന്നത്. അദ്ദേഹത്തിന്റെ കവനപരമ്പരതന്നെ ഇക്കാര്യത്തിൽ നമുക്കു മാർഗ്ഗദർശകമായി പരിണമിച്ചിട്ടുണ്ട്. കഞ്ചൻനമ്പ്യാരുടെ മൂലകടുംബം, ബ്രിട്ടീഷുമലബാറിൽ, ലക്കടി തീവണ്ടിസ്റ്റേഷനുസമീപത്തായി കിള്ളിക്കുറിശ്ശിമംഗലത്തുള്ള കലക്കുത്ത് എന്ന പാവനഭവനമാകുന്നു. ഇഷ്ടദൈവമായി അദ്ദേഹം ആരാധിച്ചുവന്നതു കിള്ളിക്കുറിശ്ശിക്കുരുന്നത്തിലെ പ്രതിഷ്ഠാമൂർത്തിയായ ശ്രീപരമേശ്വരനേയാണ്. മിക്കവാറും എല്ലാ തുള്ളൽക്കഥകളുടേയും ആദ്യഭാഗങ്ങളിൽ നമ്പ്യാർ നിഷ്കളങ്കഭക്തിയോടുകൂടി ശിവവന്ദനം ചെയ്തിട്ടുണ്ട്. അദ്ദേഹത്തിന്റെ ജനനം കൊല്ലവർഷം 880-ാ മാണ്ടിടയ്ക്കുവെന്നും, അച്ഛൻ ഒരു നമ്പ്യാരായിരുന്നുവെന്നുമാണ് പരക്കെ വിശ്വസിക്കപ്പെട്ടുപോരുന്നത്.

സ്വദേശത്തുവെച്ചു ബാല്യവിദ്യാഭ്യാസം കഴിഞ്ഞ ശേഷം നമ്പ്യാർ, കോട്ടയംതാലൂക്കിൽ കിടങ്ങൂർ എന്ന സ്ഥലത്തുചെന്നു താമസിക്കുന്നതിനിടയായി. നമ്പ്യാരുടെ അച്ഛൻ അവിടെ ഒരു ജോലിയുണ്ടായിരുന്നുവത്രേ. കിടങ്ങൂർ വെച്ചും അദ്ദേഹം കുറേനാൾ വിദ്യാഭ്യാസം ചെയ്തതായി കാണുന്നുണ്ട്. അവലപ്പഴ രാജാവിന്റെ മന്ത്രിയായിരുന്ന മാത്തൂർപ്പണിക്കരുടെ സഹായത്താൽ തൊള്ളായിരമാണ്ടിടയ്ക്കു നമ്പ്യാർ ആ രാജാവിന്റെ പ്രീതിക്കു പാത്രീഭൂതനായി. അവിടെ വെച്ചു നമ്പ്യാർ ദ്രോണവള്ളി ആചാര്യനേയും, കണ്ടങ്കരിക്കാവിലെ ചണ്ഡികാഭക്തനായ നന്നിക്കാട്ട് ഉണ്ണിരവിക്കുറുപ്പിനേയും തന്റെ ഗുരുക്കന്മാരായി വരിച്ചിട്ടുണ്ടെന്നുള്ളതിനു തുളൽക്കഥകളിൽ ശരിയായ തെളിവുകളുണ്ട്. രണ്ടു ഗുരുക്കന്മാരേയും, മാത്തൂർ ഭഗവതിയേയും, തകഴിയിലെ ശാസ്താവിനേയും, അവലപ്പഴ കൃഷ്ണസ്വാമിയേയും മിക്ക തുളൽക്കഥകളുടേയും ആരംഭഘട്ടങ്ങളിൽ ശുഭസംപ്രാപ്തിക്കുവേണ്ടി നമ്പ്യാർ അഭിവന്ദനം ചെയ്തിരിക്കുന്നു. ഉണ്ണിരവിക്കുറുപ്പ് മഹാചണ്ഡിതനും, ദ്രോണവള്ളി ആചാര്യർ കായികാഭ്യാസത്തിൽ അഭിപ്രീതിയനുഭവിക്കുന്നു. അവരിൽ ഉണ്ണിരവിക്കുറുപ്പിൽനിന്നു തക്കം, പ്യാകരണം, വൈദ്യം, വേദാന്തം, ജ്യോതിഷം മുതലായ സകല ശാസ്ത്രങ്ങളിലും കാവ്യനാടകാലങ്കാരങ്ങളിലുമുള്ള ജ്ഞാനവും, ദ്രോണവള്ളി ആചാര്യനിൽനിന്നു കായിക വിദ്യയും നമ്പ്യാർ സമ്പാദിച്ചു. അദ്ദേഹം സ്വതഃ വാസനാകവിയായിരുന്നതിയാൽ അവരുടെ ശിഷ്യത്വം സ്വീകരിക്കുന്നതിനു മുമ്പുതന്നെ പല കവിതകളും രചിച്ചിട്ടുണ്ട്. അദ്ദേഹത്തിന്റെ വലുത്തിക്കു ഭാർഗവ

വും, ഏദയത്തിനു വിശാലതയും, കവനഗതിക്കു പരിഷ്കാരവും പ്രകാശിച്ചുകാണുന്നത് അമ്പലപ്പുഴ താമസം തുടങ്ങിയതിനുശേഷമുണ്ടാക്കിയ കവിതകളിലാകയാൽ അവിടെവെച്ചാണ് നമ്പ്യാർ വിദ്യാഭ്യാസം പൂർത്തിയാക്കിയതെന്നു വിചാരിക്കേണ്ടിയിരിക്കുന്നു.

എങ്ങിനെയായിരുന്നാലും, നമ്പ്യാരുടെ പ്രശസ്തി സ്കാർത്തേ ആകല്പകാലം ഉദ്വിയിൽ ഉറപ്പിക്കുന്നതിനു പര്യാപ്തമായ തുളുൽ എന്ന പുതിയതരം കവിതയുടെ ഉത്ഭവം അമ്പലപ്പുഴ വെച്ചായിരുന്നുവെന്നും, അതിന്റെ അസ്ഥിവാദം, കല്യാണസൗഗന്ധികം ശീതങ്കൻ തുളുലാണെന്നുമുള്ളതു വിവാദരഹിതമായ വാസ്തവമാണ്. അതിന് അടിസ്ഥാനമായി ഒരൈതിഹ്യവും പറയപ്പെട്ടുപോരുന്നുണ്ട്. അമ്പലപ്പുഴക്ഷേത്രത്തിൽ ചാക്യാർകൂത്തിനു മിഴാവുകൊട്ടിക്കൊണ്ടിരുന്ന നമ്പ്യാർ, നിദ്രാവശനായി കൊട്ടിന്റെ മാത്രം തെറ്റിച്ചുവെന്നും; പരിഹാസപ്രവീണനായ ചാക്യാർ, സന്ദർഭംവരുത്തി ഉടനേതന്നെ നമ്പ്യാരെ ആക്ഷേപിച്ചുവെന്നും, അതു സഹിക്കുവാൻ നിവൃത്തിയില്ലാതെ നമ്പ്യാർ കൊട്ടുനിരത്തി അവിടെനിന്നു പൊയ്ക്കുളഞ്ഞുവെന്നും, അടുത്തദിവസം കൂത്തുതുടങ്ങിയ സമയത്ത് അമ്പലത്തിനു പടിഞ്ഞാറുവശത്തുള്ള കളിത്തട്ടിൽവെച്ചു കഞ്ചൻനമ്പ്യാർ വേഷമണിഞ്ഞ് തുളുൽപ്പാട്ടുപാടിത്തുളുളിയെന്നും, തന്നിമിത്തം ചാക്യാരുടെ കൂത്തുരംഗം ജനതാശൂന്യമായിത്തീർന്നുവെന്നുമാണ് ഐതിഹ്യം.

ഈ ഐതിഹ്യത്തിന്റെ വാസ്തവവാസ്തവങ്ങൾ എങ്ങിനെയുമിരിക്കട്ടെ. മിഴാവുകൊട്ടുന്ന ജോലി

യുമായി അദ്ദേഹം വളരെക്കാലം ചാക്യാർകൂത്തിൽ സംബന്ധിച്ചിരുന്നുവെന്നുള്ളതും, അത്ഥഗ്രഹണസുലഭങ്ങളല്ലാത്ത സംസ്കൃതപദബഹുലതയാൽ അക്കാലംവരെ സാധാരണമാർക്കു കൈകാര്യം ചെയ്യുവാൻ സാധ്യമല്ലാതിരുന്ന ഭാഷാസാഹിത്യത്തെ സരസവും, ഫലിതോപേതവും, ചമൽകാരസുന്ദരവും, സുഗ്രഹവുമായ ഒരു പുതിയ സരണിയിൽക്കൂടി ആനയിച്ചുവെന്നുള്ളതും വിപരീതാഭിപ്രായത്തിനു വകയില്ലാത്ത സംഗതികളാണെന്ന് അദ്ദേഹത്തിന്റെ ഏതെങ്കിലും തുളൽക്കഥ വായിക്കുന്ന ഏവനും സശിരഃകമ്പം സമ്മതിക്കത്തന്നെ ചെയ്യും. ഹാസ്യരസപ്രയോഗത്തിൽ ചാക്യാനാരെപ്പോലെ ജനസിദ്ധമായ വാസനയുള്ളവരായി ഇന്നു കേരളത്തിൽ ആരും അവശേഷിച്ചിട്ടില്ല. കഥാഗതിയും, ഹാസ്യപാത്രങ്ങളായിത്തീരുന്നവരുടെ സ്ഥിതിഗതികളും എങ്ങിനെയിരുന്നാലും, ആരേയും നമ്രശിരസ്സരാക്കുന്നതിനു ശക്തങ്ങളായുള്ള ഫലിതങ്ങൾ പറഞ്ഞു പരിഹസിക്കുവാൻ അവർക്കു മുൻകൂട്ടി ഒരുങ്ങേണ്ട കാര്യമില്ല. ഹാസ്യരസപ്രദശ്വന്തത്തിനുള്ള സന്ദർഭോചിതമായ പദപ്രയോഗപാടവവും അവരെപ്പോലെ മററാർക്കുമില്ല. ഏതാണ്ട് ഈ രീതിതന്നെയാണ് കഞ്ചൻനമ്പ്യാരുടെ തുളൽക്കഥകളിലും സർവ്വത്ര നടമാടിക്കളിക്കുന്നത്. ഫലിതം പറഞ്ഞു ഫലിപ്പിക്കുന്നതിനും, ആരേയും കണക്കിനു പരിഹസിക്കുന്നതിനും നമ്പ്യാർക്കുള്ള സാമർത്ഥ്യവും അന്യാദൃശമാകുന്നു. തുളൽക്കഥകളിൽ ചില ഭാഗങ്ങൾ ഫലിതം കൊണ്ടു നിറച്ചിരിക്കുന്നുവെന്നുവേണം പറയുവാൻ. ഇതാണ് എഴുത്തച്ഛൻ മുതലായവരുടെ കവിതയ്ക്കും, നമ്പ്യാരുടെ കവിതയ്ക്കും തമ്മിലുള്ള പ്രധാന വ്യത്യാസം.

അവരാരും വെറും നേരമ്പോക്കുകൾകൊണ്ടു തങ്ങളുടെ കൃതികൾക്ക് അല്പമെങ്കിലും ഗൗരവഹാസി വരുത്തിയിട്ടില്ല. നമ്പ്യാക്കാകട്ടെ, എല്ലാം നേരമ്പോക്കുതന്നെ. എന്നാൽ എല്ലാം സാരഗർഭമായ കാര്യവുമാണ്. അതാണ് ആ കവിതയ്ക്കുള്ള മറ്റൊരു പ്രത്യേകത.

നമ്പ്യാരുടെ കവിതയ്ക്കുള്ള മറ്റു പ്രധാന ഗുണങ്ങൾ, അനുഭവരസോദ്ദീപകങ്ങളായ വണ്ണനാവൈചിത്ര്യങ്ങൾ, സാമുദായികജീവിതത്തിൽ ദൃശ്യമാകുന്ന ദൃഷ്ടവശങ്ങളെക്കുറിച്ചു മനപ്പൂർവ്വം അവജ്ഞ ജനിക്കത്തക്കവയും ഫലിതസമ്മിശ്രവുമായ വിവരണവൈശിഷ്ട്യങ്ങൾ, സ്ഥായിയായ രസത്തിനു പോഷകങ്ങളായി ഇടയ്ക്കു ചേർന്നു ഉപകഥകളുടെ പ്രതിപാദനലാളിത്യങ്ങൾ, ഇവയ്ക്കെല്ലാം ഉപരിയായി നിസർഗ്ഗസുന്ദരമായ ചമൽകാരഭംഗിയോടുകൂടി നിരർത്ഥം നിർദ്ദേശം ചെയ്യുന്ന പദസഞ്ചയപ്രചുരിമ മുതലായവയാകുന്നു. തുള്ളൽക്കഥകളുടെ എല്ലാഭാഗങ്ങളിലും ഇവയ്ക്കു ദൃഷ്ടാന്തങ്ങൾ കാണുന്നുണ്ട്.

പ്രാചീനകവികൾ പുരാണകഥാകഥനം ചെയ്ത രീതിയെ അനുവർത്തിക്കുവാൻ നമ്പ്യാർ ഇഷ്ടപ്പെടുന്നില്ല. സ്വർഗ്ഗവും നരകവും, നിഷധനഗരവും വൈശ്രവണപുരയും, നളനും ദമയന്തിയും, പാണ്ഡവന്മാരും കൗരവന്മാരും, നമ്പ്യാർക്കു കേരളവും കേരളീയരും തന്നെ.

അക്ഷയപാത്രലബ്ധിമൂലം പാണ്ഡവന്മാർ സദ്യ നടത്തുന്നത് .

“തോരമ്പരിപ്പുചാരും ചീരക്കറിയുമിഞ്ചി-

5. കേരളകാളിദാസൻ.

മലയാളഭാഷയ്ക്കു സാർവ്വത്രികവും സർവ്വതോ മുഖവുമായ പുരോഗമനം ആദ്യമായുണ്ടായതു കൊല്ലവർഷം പതിനൊന്നാം നൂറ്റാണ്ടിലാണ്. സാഹിത്യകാരന്മാരെ മുക്തഹസ്തം പ്രോത്സാഹിപ്പിച്ചിരുന്ന അനേകം പ്രഭുക്കന്മാർ ഈ കാലഘട്ടത്തിൽ കേരളഭൂഖണ്ഡത്തെ അലങ്കരിച്ചിട്ടുണ്ട്. അവരിൽ പലരും സാഹിത്യരസികത്വത്തിനു പുറമെ കവിത്വത്താലും അനുഗൃഹീതന്മാരുമായിരുന്നു. കവിത്വത്തിന്റേയും പ്രഭുത്വത്തിന്റേയും ഈ സമഞ്ജസമായ സമ്മേളനം, ചിലരെ സംബന്ധിച്ചിടത്തോളം, അത്യന്തം ആശാസ്യമായ ഒരു ഫലത്തെ പ്രദാനംചെയ്തു. ഇക്കൂട്ടത്തിൽ സർവ്വഥാ സംസ്കരണീയനായ ഒരു പൂജ്യപാദനാണ്, “കേരളകാളിദാസൻ” എന്ന പേരിൽ സുപ്രസിദ്ധനായ കേരളവർമ്മ വലിയകോയിത്തമ്പുരാൻ തിരുമനസ്സുകൊണ്ട്.

ഠിപ്പവിന്റെ പടയോട്ടക്കാലത്തു് ഉത്തര കേരളത്തിൽനിന്നും ഓടിവന്നു തിരുവിതാംകൂറിനെ അഭയംപ്രാപിച്ച പരപ്പനാട്ടു രാജകുടുംബത്തിലെ ഒരംഗമായി, 1020_ാമാണ്ടു കുംഭമാസം 10_ാംതീയതി പൂയംനക്ഷത്രത്തിൽ അദ്ദേഹം ചങ്ങനാശ്ശേരി ലക്ഷ്മീപുരത്തുകൊട്ടാരത്തിൽ ജനിച്ചു. സംസ്കൃതത്തി

ലും മലയാളത്തിലും നല്ല നൈപുണ്യവും ഇതിഹാ
 സപുരാണാദികളിൽ പരിപക്വമായ പരിചയവും,
 സിദ്ധിച്ചിരുന്ന പൂരംതിരുന്നാൾ ദേവി അംബത്തമ്പു
 രാട്ടിയായിരുന്നു അദ്ദേഹത്തിന്റെ മാതാവ്. പിതാ
 വായ തളിപ്പറമ്പത്തു മുല്ലപ്പള്ളിനമ്പൂരിയാകട്ടേ,
 വിഷ്ണുവൈദ്യം, ജ്യോതിഷം, വ്യാകരണം, ധർമ്മ
 ശാസ്ത്രം മുതലായവയിൽ അഗാധമായ പാണ്ഡിത്യം
 സമ്പാദിച്ച ഒരാളായിരുന്നു. ഇത്രമേൽ പ്രശസ്ത
 ഗുണശാലികളായ മാതാപിതാക്കന്മാരുടെ രക്ഷ
 യിൽ വളർന്നുവന്ന കോയിത്തമ്പുരാൻ കാലാന്തര
 ത്തിൽ അത്ര സുപ്രസിദ്ധനായിത്തീർന്നതിൽ എന്താ
 ണത്തുതം?

വംശപാരമ്പര്യമനുസരിച്ച് അഞ്ചാമത്തെ
 വയസ്സിൽത്തന്നെ ചരിത്രനായകന്റെ വിദ്യാഭ്യാസ
 മാരംഭിക്കപ്പെട്ടു. തിരുവാർപ്പിൽ രാമവാരിയരാ
 യിരുന്നു പ്രഥമ ഗുരുനാഥൻ. അദ്ദേഹത്തിന്റെ
 അടുക്കൽ ചില കാവ്യങ്ങളെല്ലാം പഠിച്ചതിനുശേഷം
 1080_ാമാണ്ടിൽ കേരളവർമ്മ തിരുവനന്തപുരത്തേ
 യ്ക്കു പോയി. അവിടെ താമസിച്ചിരുന്ന മാതൃലന്റെ
 അടുക്കലാണ് പിന്നീട് വിദ്യാഭ്യാസം ചെയ്തത്.
 നാടകം, അലങ്കാരം മുതലായ വിഷയങ്ങൾ പഠി
 ച്ചത് അക്കാലത്തായിരുന്നു. ചുരുക്കിപ്പറഞ്ഞാൽ
 1084_ൽ അമ്മാവൻ തീപ്പെട്ടുന്ന അവസരത്തിൽ
 മരുമകൻ 14 വയസ്സു മാത്രമേ പ്രായമുണ്ടായിരുന്നു
 ജ്ഞാതാ എന്നുവരികിലും, 'മഹാപാണ്ഡിതൻ' എന്നുള്ള

പ്രസിദ്ധി അദ്ദേഹം അന്നുതന്നെ സമ്പാദിച്ചുകഴിഞ്ഞിരുന്നു.

റാണി ലക്ഷ്മീഭായി ആററിക്കൽ മുത്തത്തമ്പുരാൻ തിരുമനസ്സിലേയ്ക്കു പള്ളിക്കെട്ടിനുള്ള മുഹൂർത്തം നിശ്ചയിച്ചു സമയമായിരുന്നു അത്. ഭാഷിനേയ്ക്കി വത്സലനായ ഉത്രംതിരുനാൾ മാർത്താണ്ഡവർമ്മമഹാരാജാവു നമ്മുടെ ചരിത്രനായകനേയാണ് വർണ്ണനയിൽ തിരഞ്ഞെടുത്തത്. ഇങ്ങനെ 14-ാമത്തെ വയസ്സിൽ കേരളവർമ്മ വിവാഹിതനായി. അന്നുമുതൽ അദ്ദേഹം “വലിയകോയിത്തമ്പുരാ”നായിത്തീർന്നു.

വിവാഹം കഴിഞ്ഞതുകൊണ്ടു വലിയകോയിത്തമ്പുരാൻ വിദ്യാഭ്യാസത്തിൽ വിമുഖനായില്ല. വ്യാകരണം, തർക്കം, വേദാന്തം തുടങ്ങിയ ശാസ്ത്രങ്ങളിലും ഇംഗ്ലീഷുഭാഷയിലും അദ്ദേഹം അഗാധമായ ജ്ഞാനം സമ്പാദിച്ചതു വിവാഹത്തിനു ശേഷമായിരുന്നു. മഹാരാഷ്ട്രം, ഹിന്ദി, തമിഴ് മുതലായി മറ്റു ചില ഭാഷകളും അദ്ദേഹം പഠിക്കുകയുണ്ടായി. സംഗീതത്തിലും നല്ല വാസനയുണ്ടായിരുന്നു. അദ്ദേഹം നല്ലപോലെ വീണ വായിച്ചിരുന്നു എന്നാണ് പറയപ്പെടുന്നത്.

കോയിത്തമ്പുരാൻ ആദ്യകാലങ്ങളിൽ അർപ്പണം പ്രിയകരമാണെന്നു വിനോദം ആശ്വസിച്ചിരുന്നു.

മായിരുന്നു. ഈ വിദ്യ അഭ്യസിക്കുന്നതിൽ അദ്ദേഹത്തിന് ഒരു ഗുരുവിന്റെ അപേക്ഷ ഏറെയുണ്ടായിട്ടില്ല. സ്വാഭാവികമായ വാസനാബലം പരിപൂർണ്ണമായിരുന്നുതാനും. കുതിരസ്സുവാരി ആയിരുന്നു മറ്റൊരുവിനോടും. ആയുധവിദ്യയും, കുതിരസ്സുവാരിയും കൂടിച്ചേർന്നപ്പോൾ, ഒടുവിൽ അതു മൃഗയാവിനോടത്തിനു മാറ്റുമാർഗ്ഗമായിത്തീർന്നു. നായാട്ട് അദ്ദേഹത്തിന് എത്രമാത്രം രസകരമായ ഒരു വിനോദമായിരുന്നുവെന്നുള്ളതു് അദ്ദേഹത്തിന്റെ ഒരു പദ്യത്തിൽനിന്നു തെളിയുന്നുണ്ട്:—

“കുന്നിന്നങ്ങേപ്പറമടവിയാണായതിൽപ്പോയതത്രം
കുന്നിച്ചീടും കുതുകമൊടു ഞാൻ കൂട്ടി നായാട്ടുകാരെ
പന്നിശൂട്ടം പുലിയിതുകളേ വേട്ടയാടീട്ടയത്നം
കൊന്നിട്ടുണ്ടെന്നതിലൊരുരസം സ്വപ്നമല്ലിപ്പൊഴും മേ.”

അന്നു തിരുവനന്തപുരത്തു താമസിച്ചിരുന്ന കിളിമാനൂർ കോയിത്തമ്പുരാക്കന്മാരിൽനിന്നു പല ശസ്ത്രവിദ്യാരഹസ്യങ്ങളും വലിയകോയിത്തമ്പുരാനു മനസ്സിലാക്കുവാൻ സാധിച്ചു. ഉണ്ടയിട്ട് ഒരുത്തന്റെ നെഞ്ചിൽ വെടിവച്ചാൽ ആ ഉണ്ട അവന്റെ നെഞ്ചിൽ തട്ടി താഴെ വീഴുക, തോക്കിന്റെ വാ കെട്ടുക, മൃഗങ്ങളെ വരുത്തി വെടിവയ്ക്കുക മുതലായ പല അത്ഭുതപ്രയോഗങ്ങളും ഈ തമ്പുരാക്കന്മാരിൽനിന്നു കൈവശപ്പെടുത്തുകയും, പ്രയോഗിച്ചു പരീക്ഷിക്കുകയും ചെയ്തിട്ടുണ്ടെന്നു്, “എന്റെ

മൃഗയാസൂരണകൾ" എന്ന പേരിൽ ഭാഷാപോഷി
ണിയിൽ എഴുതിയിട്ടുള്ള ഒരു ഉപന്യാസത്തിൽ
വലിയകോയിത്തമ്പുരാൻതന്നെ പ്രസ്താവിച്ചുകാണ
ുന്നു. ലക്ഷ്യം പീഴയ്ക്കാതെ വെടിവയ്ക്കുന്നതിൽ അദ്ദേ
ഹത്തിനു പ്രത്യേക പാടവമുണ്ടായിരുന്നു. ഈ വിഷ
യത്തിൽ യൂറോപ്യന്മാർപോലും അദ്ദേഹത്തെ വ
ളരെ പ്രശംസിക്കുകയുണ്ടായിട്ടുണ്ട്.

കേരളവർമ്മ വലിയകോയിത്തമ്പുരാൻ തിരു
മനസ്സിലേയ്ക്കു മറ്റു വിഷയങ്ങളിലുണ്ടായിരുന്ന പാ
ണ്ഡിത്യം എത്രമാത്രം മഹത്തരമായിരുന്നാലും, അ
ദ്ദേഹത്തിന്റെ പരിപാവനമായ നാമധേയം ഇന്നു
കേരളീയർ കൃതജ്ഞതാപൂർവ്വം സ്തുരിക്കുന്നത്, "സാഹി
ത്യസാമ്രാജ്യസാർവ്വഭൗമൻ" എന്ന നിലയിലാക
യാൽ ആ സകലകലാവല്ലഭന്റെ സാഹിത്യസംബ
ന്ധമായ സദുപവസായത്തെ ഒരു "സിംഹാവലോക
നം" കൊണ്ടെങ്കിലും പരിശോധിക്കേണ്ടതു് ഇവിടെ
അപരിഹരണീയമായിത്തീർന്നിരിക്കുന്നു. അദ്ദേഹ
ത്തിന്റെ സാഹിത്യചരിത്രം യൗവനാരംഭത്തി
നു മുൻപുതന്നെ തുടങ്ങിക്കഴിഞ്ഞിരുന്നു. അക്കാലത്തെ
കൃതികളായ അനേകം സംസ്കൃതപദ്യങ്ങൾ ഇനിയും
അച്ചടിക്കാതെ കിടപ്പുണ്ടെന്നാണ് പറയപ്പെട്ട
ന്നതു്. ആയില്യംതിരുനാൾ രാമവർമ്മഹാരാജാ
വു തിരുമനസ്സിലെ ഭരണകാലത്തു ഭാഷാപോഷണ
പരങ്ങളായ പല ശ്രമങ്ങളും നടന്ന കൂട്ടത്തിൽ, രാ
ജ്യത്തിന്റെ നാനാഭാഗങ്ങളിലും മലയാളംപള്ളി

ശ്രുതങ്ങൾ ഏല്പിച്ചതുകൊണ്ട്, നല്ല പാപപുസ്തകങ്ങളെ തിരഞ്ഞെടുക്കുന്നതിനും ഏഴുതിയുണ്ടാക്കുന്നതിനുമായി ഒരു ബുക്കുകമ്മിറ്റി സ്ഥാപിക്കുകയുണ്ടായി. ആ കമ്മിറ്റിയിൽ ആദ്യം ഒരു സാമാജികന്റേയും കുട്ടവിൽ ഒരു അദ്ധ്യക്ഷന്റേയും നിലയിൽ ഇരുന്നു കൊണ്ട് വലിയകോയിത്തമ്പുരാൻ ചെയ്തിട്ടുള്ള ജോലി ഭാഷാപോഷണത്തിന് അത്യന്തം ഉപകരിച്ചിട്ടുണ്ട്. അക്കാലംവരെ മലയാളഭാഷാഗദ്യം വ്യവസ്ഥാപിതമോ സുബദ്ധമോ ആയ ഒരു രീതിയിലെത്തിയിരുന്നില്ല. “ത്വീപ്തീത്വകാരനാദമണ്ഡിതമായ” എന്ന രീതിയിൽ സംസ്കൃതപദപ്രചുരമായിട്ടാണെങ്കിലും, അന്ന് അദ്ദേഹം ഏഴുതിത്തുടങ്ങിയ ആ ഗദ്യമാണ് ആധുനികഗദ്യസാഹിത്യത്തിന് മാതൃദശ്ശിയായിത്തീർന്നതെന്നു നിസ്സംശയം പറയാം. തിരുവിതാംകൂർ ഗവണ്മെണ്ടുവക പാഠ്യപുസ്തകങ്ങൾ, സന്മാർഗ്ഗദീപം, മഹച്ചരിതസംഗ്രഹം, വിജ്ഞാനമഞ്ജരി, സന്മാർഗ്ഗസംഗ്രഹം മുതലായവയെത്തുടർന്ന് “അക്ബർ” രംഗപ്രവേശംചെയ്തു. ഭൂമിശാസ്ത്രം, ചരിത്രം, ക്ഷേത്രവ്യവഹാരം മുതലായ ശാസ്ത്രീയവിഷയങ്ങളെ സംബന്ധിച്ചും ബുക്കുകമ്മിറ്റി ചില പുസ്തകങ്ങൾ പ്രസിദ്ധീകരിച്ചിട്ടുണ്ട്. എന്തുകൊണ്ടുനോക്കിയാലും ആധുനികഭാഷാഗദ്യത്തിന്റെ പിതൃസ്ഥാനം വലിയകോയിത്തമ്പുരാൻ നൽകുന്നത് ഒരിക്കലും അനുചിതമോ അസംഗതമോ ആയി വരികയില്ല.

കാളിദാസന്റെ സംസ്കൃതകൃതിയായ ശാകുന്തളത്തിന്റെ പരിഭാഷയാണ് വലിയകോയിത്തമ്പുരാൻ “കേരളകാളിദാസ”നാക്കിത്തീർത്തത്.

ചിട്ടുള്ളവർ വേറെയില്ലെന്നതന്നെ പറയാം... ..
 തിരുവിതാംകൂർ പാഠ്യപുസ്തകക്കമ്മിറ്റിയുടെ അദ്ധ്യക്ഷൻ എന്ന നിലയിലും സ്വന്തം നിലയിലും അദ്ദേഹം ഭാഷയ്ക്കു വേണ്ടി ചെയ്തിട്ടുള്ള പരിശ്രമത്തിന് അതിരില്ല. അക്കാലംവരെ ഭാഷാസാമ്രാജ്യത്തിലുണ്ടായിരുന്ന ഓരോ പന്ഥാവിലും കൂടിയും ഈ ദേശാഭിമാനി സഞ്ചരിച്ചു. ഈ സഞ്ചാരത്തിന്റെ ഫലം അനല്പവും അസാധാരണവുമായിരുന്നു. പണ്ടുതന്നെയുണ്ടായിരുന്ന വഴികളിൽ ചിലതെല്ലാം വെട്ടിത്തെളിച്ചു, വിസ്താരം കൂട്ടി, പാമ്പനാക്കു സുഗമമാക്കിത്തീർത്തു. അത്യാവശ്യം കാണുന്ന സ്ഥലങ്ങളിൽ പുതിയ പാതകൾ ഉണ്ടാക്കി. പൗരാവലിയിൽ യോഗ്യനാറെ പ്രോത്സാഹിപ്പിക്കലും, ദേശാഭിമാനികളുടെ എണ്ണം വർദ്ധിപ്പിക്കലും ചെയ്തു. ഈ മഹാനഭാവന്റെ ഭരണഫലമായി ഭാഷാസാമ്രാജ്യം ആകപ്പാടെ ഒരു രൂപാന്തരപ്പെട്ടുവെന്ന് ചുരുക്കത്തിൽ പറയാം."

കോയിത്തമ്പുരാന്റെ ഭാഷാകവിതയെപ്പറ്റി മാത്രമേ ഈ ലേഖനത്തിൽ പ്രസ്താവിച്ചിട്ടുള്ളൂ. ഇതു പോലെയോ, അഥവാ ഇതിനേക്കാൾ കൂടുതലായോ അദ്ദേഹം സംസ്കൃതത്തിലും കവിതയെഴുതിട്ടുണ്ട്. ഒരു വിധം നോക്കുകയാണെങ്കിൽ മലയാളത്തേക്കാൾ സംസ്കൃതമായിരുന്നു അദ്ദേഹത്തിന് സ്വാധീനപ്പെട്ടിരുന്നത് എന്നുവേണം പറയുവാൻ. ഇരുപതു സഗ്ഗങ്ങളും ആയിരത്തി അഞ്ഞൂറോളം ശ്ലോകങ്ങളുമുള്ള "വിശാഖ വിജയം", വിശാഖം തിരുന്നാളിന്റെ അപദാനങ്ങളെ വിഷയമാക്കി അദ്ദേഹം സംസ്കൃതഭാഷയിൽ എഴുതിട്ടുള്ള ഒരു മഹാകാവ്യമാണ്. താൻ ചെയ്തപോയ അപരാധമെല്ലാം ക്ഷമിച്ചു മാപ്പുതരണമെന്ന് ആയില്യംതിരുന്നാളിനോടപേക്ഷിക്കുന്ന രീതിയിൽ, അൻപതു വിംശതികളിലായി ആയിരം പദ്യങ്ങളാക്കിക്കൊണ്ടെഴുതിയ

മറെറാരു സംസ്കൃത മഹാകാവ്യമാണ് “ക്ഷമാപണ സഹസ്രം.” ഒട്ടനവധി സംസ്കൃതകൃതികൾ ഇതുകൂടാതെയും അദ്ദേഹത്തിന്റെ വകയായിട്ടുണ്ട്.

1090-ാമാണ്ടു ചിങ്ങമാസം ഒടുവിൽ കോയിത്തമ്പുരാൻ പതിവുപോലെ സ്വാമിദർശനത്തിനായി വൈക്കത്തെയും പുറപ്പെട്ടു. ഭക്താഗ്രസരനായിരുന്ന അദ്ദേഹത്തിനു “വ്യാഖ്യാലയേശ” ദർശനം കൊല്ലത്തോറും പതിവുള്ള ഒരു കൃത്യമായിരുന്നു. സ്വാമിദർശനം കഴിഞ്ഞു കന്നി 2-ാം തീയതി അദ്ദേഹം സുഖമായി ഹരിപ്പാട്ടെത്തി. അവിടെ അനന്തപുരത്തുകൊട്ടാരത്തിൽ സ്വജനങ്ങളോടുകൂടി ഒന്നരണ്ടുദിവസം താമസിച്ചശേഷം കേരളകാളിദാസൻ ‘പ്രിയഭാഗിനേയ’നായ കേരളപാണിനിയോടുകൂടി കന്നി 4-ാം തീയതി രാജധാനിയിലേയ്ക്കു പുറപ്പെട്ടു. യാത്ര ഒരു മോട്ടോർകാറിലായിരുന്നു. കായംകുളത്തിനു സമീപം വെച്ചു, കേരളീയരുടെ ഭാഗ്യകാലത്തോടൊപ്പം, വണ്ടി മറിഞ്ഞു പോകയാൽ വലിയകോയിത്തമ്പുരാനു ചില പരുക്കുകൾ പറ്റുകയും, ഉടനെ അദ്ദേഹത്തെ മഞ്ചലിലെടുത്തു മാവേലിക്കരയ്ക്കു കൊണ്ടുപോകയും ചെയ്തു. ശുശ്രൂഷയും ചികിത്സയും വേണ്ടവിധത്തിലാക്കി നടത്തി; എങ്കിലും കന്നി 6-ാം തീയതി അദ്ദേഹം കാലയവനികയ്ക്കുള്ളിൽ അന്തർധാനം ചെയ്യുകയാണുണ്ടായതു്.

“പതി കേരളദേവനസ്തമി-
ചുതിനാൽ കൈരളി! മാഴ്ചിടായ് നീ;
മുതിയാകു വരാത്തതുഴിയിൽ-?
കൃതികൾക്കായശസ്സു ജീവിതം.”

6. കൊടുങ്ങല്ലൂർ കൊച്ചുണ്ണി ത്തമ്പുരാൻ.

സരസ്വതീസംപൂജനത്തിൽ പൂർവ്വകാലം മുതൽക്കേ കൊടുങ്ങല്ലൂർ ചിറയ്ക്കൽ കോവിലകത്തു തമ്പുരാക്കന്മാർ പ്രശസ്തന്മാരാണ്. സാഹിത്യത്തിലും, വൈദ്യം ജ്യോതിഷം മുതലായ ശാസ്ത്രങ്ങളിലും അവർ അപാരമായ പാണ്ഡിത്യമുള്ളവരായി കാണപ്പെടുന്നു. കേരളമൊട്ടാകെ നോക്കിയാൽ ഏതദിഷയങ്ങളിൽ പല മഹതീമന്മാന്മാരുടെയും, പ്രഭുക്കന്മാരുടെയും, രാജാക്കന്മാരുടെയും ഗുരുസ്ഥാനത്തെ അവർ അലങ്കരിച്ചിട്ടുള്ളതായിക്കാണാം. മലയാളികളുടെ സവിശേഷമായ സ്തോഹാരങ്ങൾക്കു പാത്രിഭുതനായി, കവികുലാവതംസമായി, അനന്യസാദ്ധ്യമായ നിമിഷകവനനൈപുണികൊണ്ടു കൈരളീഭേരിയുടെ വിജയവൈജയന്തിയായി, കേരളീയരുടെ ആരാധനാമൂർത്തിയായി പ്രശോഭിച്ചിരുന്ന മഹാമഹിമശ്രീ കുഞ്ഞിക്കുട്ടൻതമ്പുരാൻ തിരുമനസ്സിലെ അകാലഭേദവിധോഘത്തിനുശേഷം ആ കോവിലകത്തിന്റെ പരമ്പരാഗതമായ പാണ്ഡിത്യത്തേയും പ്രശസ്തിയേയും പുലർത്തിക്കൊണ്ടുപോന്ന ഒരു പരിണതമതിയാണ് കൊച്ചുണ്ണിത്തമ്പുരാൻ തിരുമനസ്സുകൊണ്ട്. അഗാധപണ്ഡിതനെന്ന നിലയിലോ, അനുഗൃഹീതനായ ഭിഷഗ്വരനെന്ന നിലയിലോ മാത്രമല്ല, പ്രസിദ്ധനായ ജ്യോതിഷി,

കവിസാർവ്വഭൗമൻ എന്നീ വിശിഷ്ടപദവികളിലും കഥാനായകൻ പ്രകീർത്തിതനായിരുന്നു.

പൂജ്യപാദനായ അദ്ദേഹം കൊല്ലവർഷം 1084 മീനമാസത്തിൽ ഉത്രം നക്ഷത്രത്തിൽ, ചിറയ്ക്കൽ കോവിലകത്തു് ഇക്കാവുതമ്പുരാട്ടിയുടേയും, ബ്രഹ്മശ്രീ പൂരാടത്തുമന്യയ്ക്കൽ നമ്പൂതിരിയുടേയും പുത്രനായി ജനിച്ചു. തമ്പുരാന്റെ ജനനത്തെപ്പറ്റി സ്വന്തം കൃതിയായ “മലയാംകൊല്ല”ത്തിൽ വർഷഗർഭം വർണ്ണിക്കുന്നഭാഗത്തും, ‘കല്യാണീനാടക’ത്തിന്റെ പ്രാരംഭത്തിലും അദ്ദേഹം ഇപ്രകാരം പ്രസ്താവിച്ചിട്ടുണ്ട്.

“പാരൊത്ത പത്മിനികൾ തങ്ങളെ ജീവനായി_
ത്തീരുണൊരിത്തിരുവടിയ്ക്കുതി ഭംഗിയോടേ
പൂരാടയോഗമതിലിങ്ങുളവായ ഗർഭം
സാരാത്മപുത്തിവരുമാനമുതംവിടുന്നു.”

(മലയാംകൊല്ലം)

ഇക്കാവാകിയ രാജ്ഞിതന്റെ തനയൻ
കുഞ്ഞുണ്ണിഭൂപന്റെ നൽ_
ത്തൂക്കാൽ സേവകനായ ശിഷ്യ നമലൻ
ദേവേശ്വര സേവാരത്നൻ
ചൊൽക്കൊള്ളുന്നൊരു കോടിലിംഗനവരൻ
കൊച്ചുണ്ണിഭൂപാലനാ_
ണിക്കാവു വിരചിച്ചതെന്നറിക നീ
മാൻകണ്ണിമാർ മാലികേ!”

(കല്യാണീനാടകം)

സ്വഭാവമഹിമയിലും ജ്ഞാനാഭിപ്രാധിയിലും സുസമ്മതരായിരുന്ന മാതാപിതാക്കന്മാരുടേയും, പണ്ഡിതാഗ്രേസരന്മാരായ മാതൃലന്മാരുടേയും

പരിലാളനത്തിലും പരിശീലനത്തിലും തിരുമേനി
ശൈശവദശയെ തരണംചെയ്തു. കൈമാതദശയി-
ലേയ്ക്കു കാലുന്നിയതോടുകൂടി അദ്ദേഹം പ്രാഥമിക
വിദ്യാഭ്യാസം ആരംഭിച്ചു. കൊച്ചുണ്ണിത്തറാൻ എ-
ന്നൊരാൾക്കാണ് ഈ തിരുമേനിയുടെ പ്രഥമ ഗുരു-
നാഥനായിരിക്കുവാൻ ഭാഗ്യം സിദ്ധിച്ചത്. പ്രകൃ-
ത്യാ ശാന്തനും, ബുദ്ധിമാനുമായിരുന്ന നമ്മുടെ
കൊച്ചുതിരുമേനിക്ക്, ആ പ്രഥമഗുരുവിന്റെ നിർ-
വ്യാജമായ സ്നേഹവാത്സല്യങ്ങളെ സമാജ്ജിക്കുവാൻ
സാധിച്ചു. പ്രാഥമികാഭ്യസനശേഷം, വിദ്വാന്
കേസരികളായിരുന്ന നിജമാതൃലന്മാരുടെ അടു-
ക്കൽ കാവ്യം വായിക്കുവാൻ കഥാനായകൻ നിയു-
ക്തനായി. കോവിലകത്തെ സംസ്കൃതഭാഷാപണ്ഡി-
തന്മാരായ ഗോദവർമ്മത്തമ്പുരാനും, കുഞ്ഞുണ്ണിത്ത-
മ്പുരാനും കൂടി കൊച്ചുതിരുമേനിയെ പ്രഥമകാവ്യ-
ഭാഗങ്ങൾ പഠിപ്പിച്ചു. അക്കാലത്തുതന്നെ കവിതാ-
വാസന പ്രത്യക്ഷപ്പെട്ടിരുന്നതിനാൽ പല കൃതിക-
ളും അദ്ദേഹം രചിക്കുകയുണ്ടായി. ഓരോ കൃതിയി-
ലും അന്യാദൃശമായ സരസ്വതീപ്രസാദം സർവ്വത്ര-
തെളിഞ്ഞു കാണുന്നുണ്ട്. അലങ്കാരഭംഗിയിലും
ശബ്ദാത്മസൗഷ്ഠ്യവത്തിലും അവ ശ്രേഷ്ഠങ്ങളായി
ഗണിക്കപ്പെടുപോരുന്നു. പിന്നീട് അദ്ദേഹത്തി-
ന്റെ ആചാര്യപദത്തെ അലങ്കരിച്ചതു പണ്ഡിതരാജ-
നായ കുങ്കോണം കൃഷ്ണശാസ്ത്രികളാണ്. തക്കാല-
ങ്കാരവിദഗ്ദ്ധനായ ആ ഗുരു തന്റെ ജ്ഞാനഭണ്ഡാ-
രം പ്രിയശിഷ്യനു തുറന്നുവെച്ചുകൊടുത്തു. ഗുരുമുഖാ-
ഭ്യാസം മൂലം തിരുമനസ്സിലേയ്ക്കു സിദ്ധിച്ച ജ്ഞാന-
ത്തിന്റെ പരിധി നിണ്ണയിക്കാവതല്ല. അനന്തരം
തിരുമേനി ആയുർവ്വേദചിന്തയിനുവേണ്ടി പ്രശസ്ത

ഭിഷഗ്വരനായ ഇട്ടീരിമുസ്സവർകളുടെ ശിഷ്യ പദം സ്വീകരിച്ചു. വിഖ്യാതനായ അഷ്ടവൈദ്യന്മാരിലൊരാളുടെ കലത്തിലാണ് മുസ്സിന്റെ ജനനം. ആയുർവ്വേദത്തിൽ ആ ഇല്ലക്കാർക്കുള്ള അനന്യദൃഷ്ടമായ വൈദഗ്ദ്ധ്യം പാരമ്പര്യസിദ്ധമാണ്. വിശേഷിച്ച് അദ്ദേഹം വൈദ്യശാസ്ത്രസംബന്ധമായ എല്ലാ സംഗതികളിലും അഭിജ്ഞാനമായിരുന്നു. മഹാനായ ആ ഗുരുവിന്റെ നിഷ്കളങ്കമായ പ്രീതിവാത്സല്യങ്ങൾക്കും, അനുഗ്രഹാശംസകൾക്കും ആ ശിഷ്യോത്തംസം സർവ്വമാ പാത്രമായിത്തീർന്നു. ഗുരുമുഖത്തുനിന്നുമുള്ള പരിശീലനംമൂലം വൈദ്യശാസ്ത്രത്തിൽ അദ്ദേഹത്തിന് അപാരമായ പാണ്ഡിത്യം സിദ്ധിച്ചു. ഗുരുനാമനേച്ഛാലേതന്നെ തന്മൂലം ലഘുവായ ചില ചികിത്സാവിധികൾകൊണ്ട് അനവധി രോഗികളെ സ്വസ്ഥരാക്കിയിട്ടുണ്ട്.

ഇവയെല്ലാം പുറമേ വേദാന്തവിഷയത്തിലും തന്മൂലം അതാധാരമായ ജ്ഞാനമുണ്ടായിരുന്നു. ചെറുപ്പകാലം മുതൽക്കു അദ്ദേഹം വലിയ ഭക്തനും, വേദാന്തചിന്തയിൽ ഉൽസുകനുമായിരുന്നു. അദ്ദേഹം സ്വപരദേവതയായ കൊടുങ്ങല്ലൂർ ഭഗവതിയെ ഭജിച്ചുകൊണ്ടു കരൊന്മാർ ക്ഷേത്രത്തിൽത്തന്നെ കഴിച്ചുകൂട്ടി. ആ സന്ദർഭത്തിൽ കൊടുങ്ങല്ലൂർവന്നു 41 ദിവസം താമസിച്ച പ്രസിദ്ധ വേദാന്തവനസഞ്ചാരിയായ കേസരിവർമ്മൻ സ്വാമിമാനഗിരിജിയിൽനിന്നു വേദാന്തത്തേപ്പറ്റിയുള്ള പല ഉപദേശങ്ങളും തന്മൂലം ലഭിക്കുന്നതിനിടയായി. വേദാന്തത്തിൽ തിരുമേനിയുടെയും വാസനയുടെയും നിപുൺതയും പ്രധാന മേതു ആ മഹായോഗിയുടെ സമാഗ

പ്രസ്തുത തറവാട്ടുകാർ പ്രബലന്മാരും വിദ്വാന്മാരും
 മായിരുന്നു. കേരളീയകത്തോലിക്കരുടെ ആത്മീയ
 ഗുരുവായിരുന്ന പാറേമ്മാക്കൽ ഗോവണ്ണദോരുടെ
 മരണശേഷം 1799-ൽ ആ സ്ഥാനത്തേയ്ക്കു തിര
 ഞ്ഞെടുക്കപ്പെട്ടതു കട്ടക്കയത്തു് എബ്രാഹം എന്ന
 പ്രസിദ്ധമല്ലാനായിരുന്നുവെന്നുള്ളതുതന്നെ കട്ടക്കയം
 കുടുംബത്തിന്റെ പ്രാബല്യത്തിനു ലക്ഷ്യമാണു്.
 സാഹിത്യഭ്രഷണൻ ഉള്ളൂർ എസ്സു്. പരമേശ്വരയ്യർ
 അവർകളാൽ ശ്രീമൂലം മലയാളഭാഷാഗ്രന്ഥാവലി
 യിൽ പ്രകാശനം ചെയ്യപ്പെട്ടിട്ടുള്ള “പടപ്പാട്ടു്”
 എന്ന പുരാതനകൃതിയുടെ കർത്താവു് പ്രസ്തുത പുരോ
 ഹിതന്റെ സഹോദരപുത്രനായിരുന്നുവെന്നു് ആ
 കൃതിയിൽ കാണുന്നു. ഇങ്ങനെ പൂർവ്വകാലം മുതലേ
 അനേകധാ വിഖ്യാതമായിരുന്ന ആ വംശത്തിൽ
 ക്രിസ്തുവർഷം 1859 ഫെബ്രുവരി 4-ാംതീയതി കഥാ
 പുരുഷൻ ജാതനായി.

കാലാനുസൃതമായ പ്രാരംഭവിദ്യാഭ്യാസം
 കഴിഞ്ഞശേഷം അക്കാലത്തു് ഉൽകൃഷ്ടവിദ്യാഭ്യാ
 സമായി ഗണിച്ചുപോന്ന സംസ്കൃതഭാഷാപഠന
 ത്തിനു് അദ്ദേഹം ഒരുമ്പെട്ടു. ഞാവക്കാട്ടു
 ഭാമോദരൻകർത്താവു് എന്നൊരു സംസ്കൃതപണ്ഡി
 തനിൽനിന്നും രഘുവംശം, മാഘം, നൈഷധം
 മുതലായ മഹാകാവ്യങ്ങളും മറ്റു നാടകാലങ്കാരങ്ങ
 ളും കട്ടിക്കാലത്തുതന്നെ കട്ടക്കയം ഹൃദിസ്ഥമാക്കി.

മഹാകവി ഉള്ളൂർ അവർകൾ ഒരുവസരത്തിൽ
തിരുവനന്തപുരത്തുവെച്ചു യുവസാഹിത്യകാരന്മാർക്കു്
നൽകിയ സ്തിശ്ലാസനിർദ്ദേശങ്ങൾ ഇത്തരങ്ങളിൽ
പ്രത്യേകം ശ്രദ്ധയേറിയതാണ്. “മലയാളഭാഷയിൽ
സാഹിത്യപരങ്ങളായ പരിശ്രമങ്ങൾ ചെയ്യുന്ന
ഏതൊരു യുവാവിനും സംസ്കൃതഭാഷയെ യാതൊരു
വിധത്തിലും ഉപേക്ഷിക്കുവാൻ നിവ്വാഹമില്ല അന
ശ്ചരമായ ഒരു വിജ്ഞാന ഭണ്ഡാഗാരമാണ് സംസ്കൃത
സാഹിത്യം. ഏറ്റവും ആധുനികങ്ങളായ ആശ
യങ്ങൾപോലും രാമായണം, ഭാരതം മുതലായ
സംസ്കൃതസാഹിത്യഗ്രന്ഥങ്ങളിൽ സുലഭങ്ങളാണ്.
വാസന, വൃതപത്തി, അഭ്യാസം എന്നീ മൂന്നു സം
ഗതികളും ഉൽകൃഷ്ടമായ ഒരു സാഹിത്യകാരന്
അത്യന്താപേക്ഷിതങ്ങളാണ്. വൃതപത്തികൊണ്ടും
അഭ്യാസംകൊണ്ടും സ്വാഭാവികമായ വാസന പരി
പൂഷ്ടമാക്കുന്നതിലാണ് സാഹിത്യകാരന്മാരുടെ
വിജയലബ്ധി സ്ഥിതിചെയ്യുന്നത്. സംസ്കൃതസാഹി
ത്യാഭ്യാസനംകൊണ്ടു ബുദ്ധി പഴയതിലേയ്ക്കു പോക
മെന്നു നിങ്ങൾ വിചാരിക്കരുത്. ഇൻഡ്യയിലെ
യാതൊരുഭാഷയ്ക്കും സംസ്കൃതത്തിൽനിന്നു വിദൂരമാ
യിനില്ലുവാൻ സാധ്യമല്ല. തമിഴിനു പിന്നെയും
കുറേയൊക്കെ സാധിച്ചേക്കും. മലയാളത്തിനു
സംസ്കൃതത്തെ ലേശവും വിട്ടുകളയുവാൻ നിവ്വാ
ഹമില്ല. സംസ്കൃതം കൂടാതെ ബംഗാളി, ഹിന്ദി

എന്നീ ഭാഷകളിലും പാരസികസാഹിത്യത്തിലും
റാന്നു മലയാളത്തിനു ധാരാളം സമ്പത്തുകൾ
സമർപ്പിച്ചിരിക്കുന്നുണ്ട്.” ഈ യാഥാർത്ഥ്യം
ഗ്രഹിച്ചിട്ടുതന്നെയായിരിക്കണം ചെറിയാൻമാപ്പിള
സംസ്കൃതഭാഷ അഭ്യസിക്കുവാൻ ഉദ്യമിച്ചതെന്നു
വിചാരിക്കാവുന്നതാണ്. കേരളാഭരതത്തിൽ
ഒരു കവിതാകാമിനിയാൽ സമാശ്ലിഷ്ടനായ ആ
ജ്ഞാനീയപുരുഷൻ സിദ്ധിച്ച സംസ്കൃതഭാഷാപാ
ണ്ഡിത്യം അദ്ദേഹത്തെ ആ തരണീമണിയുടെ
കരുണാകടാക്ഷത്തിനു പാത്രമാക്കിത്തീർത്തു.

അന്നു പ്രചാരത്തിലിരുന്ന മലയാളമനോരമ,
മലയാളി, സുജനാനന്ദിനി, കേരളസഞ്ചാരി മുതലായ
പത്രങ്ങൾ തല്പ്രബന്ധങ്ങൾക്കു സ്വസ്ഥാനം വിഹരിക്കുവാൻ
വഴി തുറന്നു കൊടുത്തു. അപ്പോഴത്തെ കവിവീരന്മാരിൽ
പലരേയും കച്ചകെട്ടിച്ചു സുശിക്ഷിതന്മാരാക്കി രംഗ
പ്രവേശം ചെയ്യിച്ചു കണ്ടതിൽ വെട്ടിസ്മാപ്പിള
അവർകളാണ് കട്ടക്കയത്തേയും സാഹിത്യാരാമവിഹാ
രത്തിനു സ്വാഗതമരുളി സ്ൽക്കരിച്ചത്. മനോരമ
തുടങ്ങിയ അന്നത്തെ പത്രവേദികകളിൽ മധുരസുന്ദര
ങ്ങളും, ഹൃദയാവജ്ജകങ്ങളുമായ കവനകസുമന്ദര
വഹിച്ചു സാനന്ദം കേളിയാടിക്കൊണ്ടുനിന്ന വെണ്മണി
മഹാൻനമ്പൂരിപ്പാട്, നടുവത്തപ്പൻനമ്പൂരിപ്പാട്, ഒട്ട
വിൽ കുഞ്ഞുകൃഷ്ണമേനോൻ, കൊട്ടാരത്തിൽ ശങ്കുണ്ണി
എന്നീ അഭിജ്ഞാനാര സമീപിക്കുവാൻ കാവ്യോത്സുക

നായ ഈ മഹാകവിയും ഭാഗ്യം ലഭിച്ചു. സാഹിതീ സേവനത്തിൽ ജന്മനാ പ്രവൃഷ്ടനായിരുന്ന അദ്ദേഹത്തിന് ഇതരകവിപുംഗവന്മാരായ സ്വവയസ്യന്മാരുടെ സ്പേഹമാദരങ്ങളെ സമാജിക്കുവാൻകാലവിളംബം വേണ്ടിവന്നില്ല. സരസകവന കലാ കതുകികളായിരുന്ന അവരോരോരുത്തരും കട്ടക്കയത്തിന്റെ കവിതാലാളിത്വത്തേയും, പാണ്ഡിത്യദാർഢ്യത്തേയും പറ്റി പല സന്ദർഭങ്ങളിലും മുക്തകണ്ഠം പ്രശംസിക്കുവാനിടയായിട്ടുണ്ട്. സരസഭൂതകവികിരീടമണി കൊടുങ്ങല്ലൂർ കഞ്ഞിക്കുട്ടൻ തമ്പുരാൻ, സരസഗായകകവി കെ. സി. കേശവപിള്ള, കവൻപ്രവീണൻ കെ. സി. നാരായണൻ നമ്പ്യാർ മുതലായ വന്ദ്യമഹാകവികൾക്കും കട്ടക്കയം സ്പേഹഭാജനമായിരുന്നു. ഭാഷാസാഹിത്യസാമ്രാജ്യത്തിലെ ഏകപുത്രാധിപതിയായിരുന്ന മഹാമഹിമശ്രീ കേരളവർമ്മ വലിയകോയിത്തമ്പുരാൻ തിരുമനസ്സിലേയ്ക്കും കണ്ണിലുണ്ണിയായിരുന്നു കട്ടക്കയം. കൊല്ലവർഷം 1067-ൽ കോട്ടയത്തുകൂടിയ കവിസമാജത്തിൽവെച്ചു ചെറിയാൻ മാപ്പിള അവർകൾക്ക് ആ സാഹിതീസമ്രാട്ടിന്റെ തൃക്കൈയിൽനിന്ന് ഒരു പ്രശംസാപത്രം ലഭിക്കുവാനിടയായി. പ്രസ്തുത സംഭവം തിരുമേനിക്കു കഥാനായകനോടുള്ള വാത്സല്യത്തെ പ്രസ്താവിച്ചതാണല്ലോ. കേരളീയ കവികളുടെയിടയിൽ അത്യുന്നതമായ ഒരു സ്ഥാനത്തിന് അദ്ദേഹം വളരെ മുമ്പുതന്നെ അർഹനായിരുന്നുവെന്ന പരമാർത്ഥമല്ലേ ഇതുകൊണ്ടല്ലാം തെളിയുന്നത് ?

പത്രപംക്തികൾക്ക് യഥാകാലങ്ങളിൽ നൽകി
 കൊണ്ടിരുന്ന ലേഖനസമാഹാരങ്ങൾക്ക് പുറമെ,
 ആസന്നമരണചിന്താശതകം, മാതേന്താമ്മാചരിതം മണി
 പ്രവാളം, സാറാവിവാഹം, യുദജീവേശ്വരി, വില്ലാർ
 വെട്ടം, കലാവതി നാടിക, ലിഖേവർവിജയം ആട്ടക്കഥ,
 വനിതാമണി മുതലായ അനേകം ഗ്രന്ഥമാലുങ്ങളും
 ചെറിയാൻമാപ്പിള ഭാഷായോഷയ്ക്കു സംഭാവനചെയ്തി
 ട്ടുണ്ട്. അദ്ദേഹത്തിന്റെ കൃതികളിൽ സർവ്വാത്ഥമം ടെ
 വിലത്തെ കൃതിയായ “ശ്രീയേശുവിജയ ”മാകുന്നു. ആ
 മഹാകാവ്യത്തേപ്പോലെ അവസരോചിതമായ വണ്ണനാ
 ചാതുരിയും, പ്രൗഢങ്ങളായ അർത്ഥാലങ്കാരങ്ങളും
 തികഞ്ഞ മറ്റു പദ്യകൃതികൾ മലയാളഭാഷയിൽ അധി
 കമുണ്ടാകുമെന്നു തോന്നുന്നില്ല. ശ്രീയേശുവിജയത്തിന്റെ
 ആവിർഭാവത്തിനുമുമ്പുതന്നെ ചെറിയാൻമാപ്പിള മഹാ
 കവിപദത്തിൽ അവരോധിക്കപ്പെട്ടിരുന്നു. ആ സ്ഥാനം
 പ്രാമാണികമായി നിലനിറുത്തുവാൻ സഹായിക്കുന്ന ഒരു
 സാഹിത്യരേഖയായി ശ്രീയേശുവിജയം പരിണമിച്ചു
 വെന്നുമാത്രമേയുള്ളൂ. ഇന്നത്തെപ്പോലെ വിദ്യാഭ്യാസ
 ത്തിനു പ്രചാരമോ, തദപിഷയത്തിൽ അഭിരുചിയോ
 ഇല്ലാതിരുന്നകാലത്തു് ഒരു ഗ്രാമീണൻ, സുന്ദരവും സ്തു
 ത്യർഹവുമായ ഒരു മഹാകാവ്യം രചിച്ചു് കേരളീയരുടേ
 യും, പ്രത്യേകിച്ചു ക്രിസ്ത്യാനികളുടേയും സ്നേഹബഹുമാ
 നങ്ങളെ സമ്പാദിക്കുവാൻ സമർത്ഥനായിത്തീർന്നതോ
 ക്കുവോൾ അദ്ദേഹത്തിന്റെ സഹൃദയത്വത്തെ ആരും

സമാദർശിക തന്നെ ചെയ്യും. ചെറിയാൻ മാപ്പിളയുടെ പ്രാദേവഹേതുകൾ സംസ്കൃതവൃത്തപത്തിയും, കവിതാവാസനയും, അഭ്യാസദാർഢ്യവുമാണ്. നിസ്സന്ദ്രമായ പരിശ്രമവും, ഉദഗ്രമായ ഉൽകർഷേച്ഛയും അദ്ദേഹത്തെ കർമ്മനിരതനും വിജയശ്രീലാളിതനാക്കിത്തീർത്തു.

കവിതാവിഷയത്തിൽ കട്ടക്കയത്തിനുള്ള അനിതരസാധാരണമായ വാസനയേയും, കവനങ്ങളുടെ അനർഘമായ ഗുണപൈശ്വല്യത്തെയും കുറിച്ച് ഒരു ലഘുചിന്തനം ചെയ്യാം. ഗുണവിശേഷങ്ങളിൽ പ്രധാനപ്പെട്ടത് അക്ലിഷ്ടവും അഭിനീതവുമായ സ്വച്ഛന്ദവിഹാരമാണ്. നിശ്ശബ്ദമായും നിർദ്വാരമായും എന്നാൽ നിർദ്വിഷ്ടമായും ഇരുകരകളും തിങ്ങിയൊഴുകുന്ന ഗംഗാപ്രവാഹംപോലെയാണ് അദ്ദേഹത്തിന്റെ കവിതാസരീത്തിന്റെ പ്രയാണം. അദ്ദേഹം രചിച്ചിട്ടുള്ള ഏതു പദ്യവും ഇതിന് ഉത്തമദൃഷ്ടാന്തമാണ്. ദ്വിതീയാക്ഷരപ്രാസത്തിനുവേണ്ടി അത്മത്തെ അവഗണിക്കുകയും, വളച്ചുകെട്ടി അത്മം കല്പിക്കുകയും ചെയ്യുന്ന രചനാരീതി കട്ടക്കയത്തിന്റെ കൃതികളെ സ്പർശിക്കുകപോലും ചെയ്തിട്ടില്ല. പ്രാസദീക്ഷയിൽ അദ്ദേഹം വേണ്ടുവോളം ശ്രദ്ധിച്ചിട്ടുണ്ട്. ഹൃദ്യമായ പ്രാസപ്രയോഗത്താൽ ശ്രവണമധുരങ്ങളാണ് പദ്യങ്ങളെല്ലാംതന്നെ.

“ഉണ്ണിതന്റെ വദനത്തിൽ വിളങ്ങും
വെണ്ണിലാവിനിണയാം മുദമാസം
പുണ്ണിണങ്ങിയ പിതാവിനു ചിത്തം
കണ്ണിവയ്ക്കു മൃതധാര ചൊരിഞ്ഞു.”

(ശ്രീയേശുവിജയം)